



# हरिद्रा गणेश कवचम् (Haridra Ganesh Kavach)



## ॥ हरिद्रा गणेश कवच ॥

ईश्वरउवाचः

शृणु वक्ष्यामि कवचं सर्वसिद्धिकरं प्रिये ।  
पठित्वा पाठयित्वा च मुच्यते सर्व संकटात् ॥ १ ॥

अज्ञात्वा कवचं देवि गणेशस्य मनुं जपेत् ।  
सिद्धिर्नजायते तस्य कल्पकोटिशतैरपि ॥ २ ॥

ॐ आमोदश्च शिरः पातु प्रमोदश्च शिखोपरि ।  
सम्मोदो भ्रूयुगे पातु भ्रूमध्ये च गणाधिपः ॥ ३ ॥

गणाक्रीडो नेत्रयुगं नासायां गणनायकः ।  
गणक्रीडान्वितः पातु वदने सर्वसिद्धये ॥ ४ ॥

जिह्वायां सुमुखः पातु ग्रीवायां दुर्मुखः सदा ।  
विघ्नेशो हृदये पातु विघ्ननाथश्च वक्षसि ॥ ५ ॥

गणानां नायकः पातु बाहुयुगं सदा मम ।  
विघ्नकर्ता च ह्युदरे विघ्नहर्ता च लिङ्गके ॥ ६ ॥

गजवक्त्रः कटीदेशे एकदन्तो नितम्बके ।  
लम्बोदरः सदा पातु गुह्यदेशे ममारुणः ॥ ७ ॥

व्यालयज्ञोपवीती मां पातु पादयुगे सदा ।  
जापकः सर्वदा पातु जानुजङ्घे गणाधिपः ॥ ८ ॥

हारिद्रः सर्वदा पातु सर्वाङ्गे गणनायकः ।  
य इदं प्रपठेन्नित्यं गणेशस्य महेश्वरि ॥ ९ ॥

कवचं सर्वसिद्धाख्यं सर्वविघ्नविनाशनम् ।  
सर्वसिद्धिकरं साक्षात्सर्वपापविमोचनम् ॥ १० ॥

सर्वसम्पत्प्रदं साक्षात्सर्वदुःखविमोक्षणम् ।  
सर्वापत्तिप्रशमनं सर्वशत्रुक्षयङ्करम् ॥ ११ ॥

ग्रहपीडा ज्वरा रोगा ये चान्ये गुह्यकादयः ।  
पठनाद्भारणादेव नाशमायन्ति तत्क्षणात् ॥ १२ ॥

धनधान्यकरं देवि कवचं सुरपूजितम् ।  
समं नास्ति महेशानि त्रैलोक्ये कवचस्य च ॥ १३ ॥

हारिद्रस्य महादेवि विघ्नराजस्य भूतले ।  
किमन्यैरसदालापैर्यत्रायुर्व्ययतामियात् ॥ १४ ॥

॥ इति विश्वसारतन्त्रे हरिद्रा गणेशकवचं सम्पूर्णम् ॥

« . . \* . . »

# ॥ Haridra Ganesh Kavach ॥

eeshvaruvaach:

shrnu vakshyaami kavachan sarvasiddhikaran priye ॥  
patitva paathayitva ch muchyate sarv sankataat ॥1 ॥

gyaatva kavachan devee ganeshasy manun japet ॥  
siddhirnajaayate tasy kalpakotishatairapi ॥ 2 ॥

om amodashch shirah paatu raamashch shiropari ॥  
sammodo bhruyuge paatu bhroomadhye ch ganaadhipah ॥ 3 ॥

ganakreedo utsavayugan naasaayaan gananaayah ॥  
gankriyaadaanvitah paatu vadane sarvasiddhaye ॥ 4 ॥

jihvayaan sumukhah paatu shikharayaan durmukhah sada ॥  
vighnesho hrdaye paatu vighnanaathashch vakshasi ॥ 5 ॥

ganaanaan naayakah paatu bahuyugman sada mam ॥  
vighnakarta ch hyudare vighnaharta ch lingake ॥ 6 ॥

gajavaktrah katideshe ekadanto nitambake ॥  
lambodarah sada paatu guhyadeshe maamaaroonah ॥ 7 ॥

vyaalayagyopaveeti maan paatu paadayuge sada ॥  
jaapakah sarvada paatu jaanujaghe ganaadhipah ॥ 8 ॥

haridraah sarvada paatu sarvaange gananaayah ॥  
ya idan praaptennityan ganeshasy maheshvaree ॥ 9 ॥

kavachan sarvasiddhaakhyan sarvavighnavinaashanam ||  
sarvasiddhikaaran saakshaatsarvapaapavimochanam || 10 ||

sarvasampatpradaan saakshaatsarvaduhkhavimokshanam ||  
sarvaapattiprashamanan sarvashatrukshayankaram || 11 ||

grahapeeda jvara roga ye chaanye guhyakaadayah ||  
paathaaddhaaranaadev naashamayanti tatkshanaat || 12 ||

dhanadhaanyakaran devi kavachan surapoojitam ||  
saman naasti maheshaani trailokye kavachasy ch || 13 ||

hariraajasy mahaadevee vighnasy bhootale ||  
kimanyaarsadalaparyatraayurvyataamiyaat || 14 ||

|| iti vishvasaarante haridra ganeshakavachan sampoornam ||

